

ଭାରତୀୟ ଭାଷା ପରିପ୍ରେକ୍ଷୀରେ ଓଡ଼ିଆ ଧ୍ବନ୍ୟାତ୍ମକ ଶବ୍ଦ ଓ କଇଲାଶ ପଟ୍ଟନାୟକଙ୍କ ‘ସ୍ଥାବର ଜଙ୍ଗଲ’

ଅଧ୍ୟାପକ ବିଶ୍ଵନାଥ ସାହୁ

ସାର ସଂକ୍ଷେପ (Abstract) : ଧ୍ବନ୍ୟାତ୍ମକ ଶବ୍ଦ କୌଣସି ଏକ ଭାଷାର ଗୋଟିଏ ମୂଲ୍ୟବାନ ସଂପଦ । ଏଥିରେ ଶବ୍ଦ ସୃଷ୍ଟାର ସର୍ଜନଶୀଳତା ଲୁଚି ରହିଥିବାରୁ ଏହାର ସଂରକ୍ଷଣ ଓ ବ୍ୟାଖ୍ୟା-ବିଶ୍ଳେଷଣ ନିହାତି ଆବଶ୍ୟକ । ଏହା ଉକ୍ତ ଭାଷାର ଅଭିଧାନକୁ କେବଳ ସମୃଦ୍ଧ କରେନାହିଁ; ବରଂ ଗୋଟିଏ ଜାତିର ଚିନ୍ତାଧାରାକୁ ମଧ୍ୟ ସୂଚୀତ କରେ । ଉକ୍ତ ପ୍ରବନ୍ଧର ପ୍ରଥମ ଭାଗରେ ଧ୍ବନ୍ୟାତ୍ମକ ଶବ୍ଦର ସ୍ଵରୂପ ନିର୍ଦ୍ଧାରଣପୂର୍ବକ ତା’ର ବୈଶିଷ୍ଟ୍ୟ ଓ ପରିସର ଉପରେ ଆଲୋଚନା କରାଯାଇଅଛି । ଦ୍ଵିତୀୟ ପର୍ଯ୍ୟାୟରେ ଭାରତୀୟ ଭାଷା ପରିପ୍ରେକ୍ଷୀରେ ବିଭିନ୍ନ ଭାଷାରେ ପ୍ରଚଳିତ ଧ୍ବନ୍ୟାତ୍ମକ ଶବ୍ଦ ସହ ଓଡ଼ିଆ ଧ୍ବନ୍ୟାତ୍ମକ ଶବ୍ଦର ଏକ ତୁଳନାତ୍ମକ ସୂଚନା ତିନୋଟି ସାରଣୀ (Table) ମାଧ୍ୟମରେ ଦିଆଯାଇଅଛି । ଏହାପରେ ଧ୍ବନ୍ୟାତ୍ମକ ଶବ୍ଦର ବିଭାଗୀକରଣ ଦର୍ଶାଇ ଔପନ୍ୟାସିକ କଇଲାଶ ପଟ୍ଟନାୟକଙ୍କ ‘ସ୍ଥାବର ଜଙ୍ଗଲ’ରେ ଏ ଶବ୍ଦମାନଙ୍କର ପ୍ରୟୋଗ କିପରି ହୋଇଛି ତାହା ଦୃଷ୍ଟାନ୍ତ ସ୍ଵରୂପ ଦର୍ଶାଯାଇଅଛି ।

(୧)

‘ଧ୍ବନି’ ଭାଷାର ସର୍ବନିମ୍ନ ସୋପାନ, ଅର୍ଥାତ୍ ଭାଷା ସୃଷ୍ଟିର ମୂଳ ବା ପ୍ରାକ୍ ଅବସ୍ଥା । ଭାଷାର ଉତ୍ପତ୍ତି ସିଦ୍ଧାନ୍ତମାନ ବିଚାର କଲାବେଳେ ଭାଷାତତ୍ତ୍ଵବିଦ୍ଗଣ ଧ୍ବନିକୁ ଆଧାର କରି ହିଁ ‘ଧାତୁ ବା ଅନୁରଣନ ସିଦ୍ଧାନ୍ତ’ (Root/ dingdong theory), ‘ଧ୍ବନ୍ୟାନୁକରଣ ସିଦ୍ଧାନ୍ତ’ (Onomatopoeic theory), ‘ଅନୁରଣନ- ଅନୁକରଣ ସିଦ୍ଧାନ୍ତ’ (Imitative theory),

‘ଭାବାବେଗ ସିଦ୍ଧାନ୍ତ’ (Interjectional/ Poohpooh theory), ‘ଅପନୋଦନଧ୍ବନି ସିଦ୍ଧାନ୍ତ’ (Yo-he-ho theory) ଆଦିର କଳ୍ପନା କରିଛନ୍ତି ।^(୧) ଇଙ୍ଗିତ ଓ ଧ୍ବନି ତେଣୁ ଭାବବ୍ୟଂଜନାର ଦୁଇଟି ମୂଖ୍ୟ ଓ ମୂଳ ଆୟୁଧ; କିନ୍ତୁ ଇଙ୍ଗିତ ବା ସଂକେତ ମଣିଷର ସକଳ ଭାବକୁ ପ୍ରକାଶ କରିବାରେ ବେଳେ ବେଳେ ଅକ୍ଷମ ହୁଅନ୍ତି । ସେତେବେଳେ ଧ୍ବନିର ସାହାଯ୍ୟ ନିଆଯାଏ । “ବସ୍ତୁର ଯେପରି ଭାବ ପ୍ରତ୍ୟକ୍ଷ ହୋଇଥାଏ, ତାହାର ଗୋଟିଏ ସ୍ଥୂଳ ଆଦର୍ଶ ଅନୁରୂପ ଧ୍ବନିଦ୍ୱାରା ପ୍ରସ୍ତୁତ କରିନିଆଯାଏ । ଏହି ଭାଷା ଅବ୍ୟକ୍ତ । ଏହାର କୌଣସି ମୌଳିକ ଅର୍ଥ ନାହିଁ କେବଳ ଅନୁକରଣ । ଏହା ଅତି ସହଜ । ଅତ୍ୟନ୍ତ କାଳରେ ଅନାୟାସରେ ଏତତ୍ ଦ୍ଵାରା ଭାବ ବ୍ୟକ୍ତ କରାଯାଏ । ଏହାର ନାମ ଧ୍ବନ୍ୟାତ୍ମକ ଭାଷା ଅର୍ଥାତ୍ ବସ୍ତୁର ଧ୍ବନ୍ୟାନୁକାରୀ ଶବ୍ଦ ଦ୍ଵାରା ଭାବ ପ୍ରକାଶ । ଭାବ ବ୍ୟଞ୍ଜନ ପକ୍ଷରେ ଏହା ସହଜ ଓ ସୁବିଧା ଜନକ ।”^(୨) ଭାବଦେୟତନକୁ ସହଜ ଓ ସ୍ପଷ୍ଟ କରିବା ପାଇଁ ବସ୍ତୁ ନିର୍ଗତ ଧ୍ବନିକୁ ଅନୁକରଣ କରି ବକ୍ତା ଯାଦୃଚ୍ଛିକ ଭାବରେ ଏଭଳି ଧ୍ବନ୍ୟାତ୍ମକ ଶବ୍ଦ ନିର୍ମାଣ କରେ । ଏହାକୁ ଇଂରାଜୀରେ କୁହାଯାଏ, ‘Onomatopoeic Word’ । ଏହି ‘Onomatopoeia’ ଦୁଇଟି ଗ୍ରୀକ୍ ଶବ୍ଦର ସନ୍ନିଶ୍ଚୟରୁ ସୃଷ୍ଟି ହୋଇଛି । ପ୍ରଥମ ଶବ୍ଦ ‘Onoma’ ର ଅର୍ଥ ‘ନାମ’ (Name) ଏବଂ ଦ୍ଵିତୀୟ ଶବ୍ଦ ‘Poiein’ ର ଅର୍ଥ ତିଆରି କରିବା (To make) । ଏଣୁ ଏହାର ଶାବ୍ଦିକ ଅର୍ଥ ହେଲା ନାମ (ବା ଧ୍ବନି) ଟିଏ ତିଆରି କରିବା । ଅର୍ଥାତ୍ ଧ୍ବନ୍ୟାତ୍ମକ ଶବ୍ଦର ଅର୍ଥ ଏହା ତିଆରି କରୁଥିବା ଶବ୍ଦ ବ୍ୟତୀତ ଅନ୍ୟ କିଛି ନୁହେଁ । ଯଥା- ଆ.... ଆ.... ଆ କିମ୍ବା ଉଫ....ଫ....

ଆଦି କେବଳ ଏକ ଚିହ୍ନ ଅଟେ । ଏହାର ଅନ୍ୟାର୍ଥ କିଛି ନାହିଁ । କିନ୍ତୁ ବାକ୍ୟରେ କେବଳ ‘ଚିହ୍ନର କଳା’ ନ ଲେଖି ଏଭଳି ଧ୍ବନ୍ୟାତ୍ମକ ଶବ୍ଦ ବ୍ୟବହାର କଲେ ବାକ୍ୟଟି ଅଧିକ ଆକର୍ଷଣୀୟ, ପ୍ରଭାବୀ ଓ ସହଜବୋଧ ହୁଏ ।

ପୃଥ୍ବୀରେ ଧ୍ବନିଟିଏ ଅଛି ମାନେ ଉକ୍ତ ଧ୍ବନିକୁ ଧରି ରଖି ପାରୁଥିବା ଧ୍ବନ୍ୟାତ୍ମକ ଶବ୍ଦଟିଏ ମଧ୍ୟ ରହିଛି ନିଶ୍ଚୟ । ତେଣୁ ସେ ଧ୍ବନିର ସହଜ ବର୍ଣ୍ଣନା ପାଇଁ ଧ୍ବନ୍ୟାତ୍ମକ ଶବ୍ଦ ଏକ ପ୍ରଭାବୀ ମାଧ୍ୟମ । ‘ପବନ ବୋହିଲା’ କହିବା ଅପେକ୍ଷା ପବନ ଗର୍ଜୁଛି, ସିର ସିର ବୋହୁଛି ବା ପବନ ଫୁସ୍‌ଫୁସେଇ ଝଲିଗଲା କହିବା ଅଧିକ ଶୁଭିମଧୁର ଓ ଭାବ ବ୍ୟଞ୍ଜକ । “ସୁଷ୍ମ ଅର୍ଥ ବ୍ୟଞ୍ଜନରେ ଧ୍ବନ୍ୟାତ୍ମକ ଶବ୍ଦ ସାଧାରଣ ଶବ୍ଦଠାରୁ ଅଧିକ ଶକ୍ତିଶାଳୀ । ଏ ଶବ୍ଦ ସାହାଯ୍ୟରେ ଯେଉଁ ଅର୍ଥଦେ୍ୟାତ୍ମିତ ହୁଏ ତାହା ଅଧିକ ଚାତୁର୍ଯ୍ୟପୂର୍ଣ୍ଣ, ଯଥାର୍ଥ ଓ ମନୋଭାବର ନିକଟବର୍ତ୍ତୀ । ଯେପରି ଅଭିବ୍ୟଞ୍ଜନାତ୍ମକ ଯୌଗିକ କ୍ରିୟାପଦ ସାଧାରଣ କ୍ରିୟାପଦ ଠାରୁ ଅଧିକ ସୂକ୍ଷ୍ମଭାବ ପ୍ରକାଶରେ ସକ୍ଷମ ଠିକ୍ ସେହିପରି ଧ୍ବନ୍ୟାତ୍ମକ ଶବ୍ଦ । ଏ ଶବ୍ଦରେ ଅଛି ଅଧିକ ସଂପ୍ରସାରଣଶୀଳତା, ତାରଲ୍ୟ, ଋତୁର୍ଯ୍ୟ ଓ ହୃଦୟସ୍ପର୍ଶୀ ଭାବ । ଭାବ ଓ ଅନୁଭୂତିର ତାତ୍ପର୍ଯ୍ୟ ଏବଂ ସଠିକ୍ ପରିପ୍ରକାଶ । ଏହି ଜାତୀୟ ଶବ୍ଦ ସାହାଯ୍ୟରେ ଯେପରି ସମ୍ଭବ ତାହା କେତେକ କ୍ଷେତ୍ରରେ ଗୋଟିଏ ମୌଳିକ ଶବ୍ଦ ବା ଦୁଇ ଋରୋଟି ବାକ୍ୟଦ୍ୱାରା ସମ୍ଭବ ନୁହେଁ ।” ^(୩)

ଧ୍ବନ୍ୟାତ୍ମକ ଶବ୍ଦ ପାଠକ ମନରେ ଧ୍ବନିର ରୂପକଳ୍ପଟିଏ ସୃଷ୍ଟି କରି ପଦ୍ୟ ବା ଗଦ୍ୟ ଭାଷାକୁ ଲକ୍ଷ୍ୟାତ୍ମକ କରେ । ଏଥିରୁ ଲେଖକର ଝୁଆଳି (Playfull) ମନୋଭାବର ପରିଚୟ ପାଏ ପାଠକ । ପାଠକ ଏହାକୁ ପଢୁଥିବା ସମୟରେ ବ୍ୟଞ୍ଜିତ ଧ୍ବନିକୁ ଶୁଣିପାରେ ଅର୍ଥାତ୍ ବାସ୍ତବତାକୁ ଅନୁଭବ କରିପାରେ । ତେଣୁ ଏହା ପାଠକକୁ ପଠନ ଜନିତ ଅଭିଜ୍ଞତା ପ୍ରଦାନ କରେ । ସୂଚନା ଯୋଗ୍ୟ ଯେ ସବୁ ଧ୍ବନ୍ୟାତ୍ମକ ଶବ୍ଦ ଅଭିଧାନାନ୍ତର୍ଗତ ନୁହନ୍ତି । ବେଳେବେଳେ ଲେଖକ ନିଜ ଲେଖାକୁ ପୂର୍ଣ୍ଣ କରିବା ପାଇଁ ନିଜେ ଏକ ଧ୍ବନ୍ୟାତ୍ମକ ଶବ୍ଦ ସୃଷ୍ଟି କରେ ।

ଧ୍ବନ୍ୟାତ୍ମକ ଶବ୍ଦର ବୈଶିଷ୍ଟ୍ୟ :

ପ୍ରଥମତଃ ଧ୍ବନ୍ୟାତ୍ମକ ଶବ୍ଦ ପାଠକର ଧ୍ୟାନ ଆକର୍ଷଣ କରେ । ପାଠକ ଏଭଳି ଶବ୍ଦକୁ ପସନ୍ଦ କରୁଥିବାରୁ ପରୋକ୍ଷରେ ସେ ଭାଷାକୁ

ବି ଭଲ ପାଇବସେ । ଏ ଶବ୍ଦ ଝୁଆଳି ମନୋଭାବ ପ୍ରସୂତ ଅର୍ଥାତ୍ ମଜାଳିଆ ହୋଇଥିବାରୁ ପାଠକ ସେଇଠି ଘଡ଼ିଏ ଅଟକେ । ପ୍ରୟୋଗଜନିତ ସୌନ୍ଦର୍ଯ୍ୟକୁ ଉପଭୋଗ କରେ ।

ଦ୍ୱିତୀୟତଃ ଏହା ଭାଷା ସହ ଖେଳକୁଦ କରିବା ପାଇଁ ଲେଖକକୁ ଗୋଟିଏ ଅବସର ଯୋଗାଇ ଦିଏ । ଲେଖକ ଭାବେ ତା ହାତ ପାହାନ୍ତାରେ ଥିବା ସୁଲଭ ଶବ୍ଦମାନଙ୍କର ପ୍ରୟୋଗ କରିବ ନା ସର୍ଜନଶୀଳତାର ପ୍ରଦର୍ଶନପୂର୍ବକ ନୂଆ ଏକ ଧ୍ବନ୍ୟାତ୍ମକ ଶବ୍ଦ ସୃଷ୍ଟି କରିବ । ତେଣୁ ଧ୍ବନ୍ୟାତ୍ମକ ଶବ୍ଦ ଭାଷାକୁ ପ୍ରୟୋଗଧର୍ମୀ କରେ ।

ତୃତୀୟତଃ ଏହା ଶୈଳୀ ସଂରଚନାର ଏକ ଉପାଦାନ । ଲେଖକର ଉଦ୍ଦେଶ୍ୟକୁ ଶାନ୍ତ ଓ ସହଜ ଭାବରେ ବୋଧଗମ୍ୟ କରାଏ ଧ୍ବନ୍ୟାତ୍ମକ ଶବ୍ଦ । ତେଣୁ ଏପରି ଶବ୍ଦ ପ୍ରୟୋଗ ଶୈଳୀ ବିଷୟକ ଅର୍ଥାତ୍ ଚାତୁର୍ଯ୍ୟ ପ୍ରଦର୍ଶନର ଏକ ମାଧ୍ୟମ ହୋଇଯାଏ । ସାଧାରଣ ଶବ୍ଦ ବା ବାକ୍ୟଟିଏ ପୂର୍ଣ୍ଣ ଭାବ ପ୍ରକାଶ ପାଇଁ ଯେଉଁଠି ଅକ୍ଷମ, ସେଠି ଧ୍ବନ୍ୟାତ୍ମକ ଶବ୍ଦ ଭାବଦେ୍ୟାତନାକୁ କରିଦିଏ ସହଜ ।

ଚତୁର୍ଥତଃ ଧ୍ବନ୍ୟାତ୍ମକ ଶବ୍ଦ ବାସ୍ତବ ଜୀବନକୁ ଦେଖାଏ । ଦୈନନ୍ଦିନ ବାସ୍ତବ ଜୀବନରୁ ଧ୍ବନ୍ୟାତ୍ମକ ଭାଷା ବା ଶବ୍ଦ ସଂଗ୍ରହ କରି ଲେଖକ ନିଜ ରଚନାକୁ ବୋଧଗମ୍ୟ କରେ ।

ସୁତରାଂ ଧ୍ବନ୍ୟାତ୍ମକ ଶବ୍ଦଗୁଡ଼ିକରୁ ଜଣକର ସର୍ଜନଶୀଳତା ମଧ୍ୟ ଜାଣିହୁଏ । ଅର୍ଥାତ୍ ଧ୍ବନି ତା’ର ଏକ ନିର୍ଦ୍ଦିଷ୍ଟ ସ୍ୱର ଲହରି ଛାଡ଼େ; କିନ୍ତୁ ଶ୍ରୋତା ନିଜ ବାଗରେ ସେହି ଧ୍ବନିର ବାହକ ଏକ ଶବ୍ଦ ତିଆରି କରେ । ଏହି ସର୍ଜନା ସଂପୂର୍ଣ୍ଣ ବ୍ୟକ୍ତିଗତ ବା ଯାଦୃଷ୍ଟିକ । ତେଣୁ କୁକୁର ପାଟିରୁ ନିର୍ଗତ ଧ୍ବନି ସବୁଠି ସମାନ ହେଲେ ହେଁ ସ୍ଥାନ ଭେଦରେ ଏହା ଭିନ୍ନ ଭିନ୍ନ ହୋଇଥାଏ । କେଉଁଠି ‘ଭୋଭୋ’, କେଉଁଠି ‘ଝୋ ଝୋ’ ତ ଆଉ କେଉଁଠି ‘ହୋ ଝୋ’ । ନିମ୍ନରେ ଭାରତୀୟ ଭାଷା ପରିପ୍ରେକ୍ଷାରେ ଧ୍ବନ୍ୟାତ୍ମକ ଶବ୍ଦଗୁଡ଼ିକର ବ୍ୟବହାର ତଥା ଉଚ୍ଚାରଣର ଏକ ନମୁନା ତାଲିକା ଦିଆଗଲା । ଏଥିରେ ଡିନିଗୋଟି ସାରଣୀ^(୪) ମାଧ୍ୟମରେ ମାନବେତର ପ୍ରାଣୀ, ଯନ୍ତ୍ରପାତି ଓ ମାନବ ଶରୀରରୁ ନିର୍ଗତ ଧ୍ବନିଗୁଡ଼ିକୁ ଭାରତୀୟ ଭାଷାମାନଙ୍କରେ କିପରି ଧ୍ବନ୍ୟାତ୍ମକ ଶବ୍ଦରୂପ ଦିଆଯାଇଛି, ତାହା ସୂଚୀତ ।

ପ୍ରଥମ ସାରଣୀ: ମାନବେତର ପ୍ରାଣୀଠାରୁ ନିର୍ଗତ ଧ୍ବନିରୁ ସୃଷ୍ଟ ଧ୍ବନିମାତ୍ରିକ ଶବ୍ଦ

	ବର୍ଣ୍ଣାଳୀ	ଇଂରାଜୀ	ହିନ୍ଦୀ	କନ୍ନଡ଼	ମାଲାୟାଲମ୍	ମରାଠୀ	ତାମିଲ	ତେଲଗୁ	ଓଡ଼ିଆ	ଭର୍ବୁ
କୁକୁର	Gheu Gheu, bheu, bhew, bhou bhou	woof, art, bow, wow, ruff	Bho bho	bow bow	bou bou	bho bho	loll-loll vovw- vovw- vazh vazh	bou bou	bho bho	
ବିରାଡ଼ି	miu miu	miaow meow	myaou myaao		myaoo myaoo		miaow (m)	miao(m)	miaun- mioun	meow
ଘୋଡ଼ା	tag, hag iiii, Chi hni	Oneigh, clip clop	hin-hina			tagdak- tagdak				
ବତକ	pnak pnak	quack				pak pak	kua kua			
କୁକୁଡ଼ା	kak-ku kuk- kooo	cock odood.. cock-a- doodle- doo	ku- kudu- koo		kokura kkoo	kukooch- ko	kokkara- ko	kokkaro- ko	kukuduku kan- kanre-kan	
ପେଟା	huup huup	Ohoo hoo twit twoo toowit toowoo								
ଗାଈ	hamba	moo	moo			hamma		amba	hamba	

ଦ୍ୱିତୀୟ ସାରଣୀ- ମାନବ ଧ୍ବନିରୁ ସୃଷ୍ଟ ଧ୍ବନିମାତ୍ରିକ ଶବ୍ଦ

	ବର୍ଣ୍ଣାଳୀ	ଇଂରାଜୀ	ହିନ୍ଦୀ	କନ୍ନଡ଼	ମାଲାୟାଲମ୍	ମରାଠୀ	ତାମିଲ	ତେଲଗୁ	ଭର୍ବୁ	ଓଡ଼ିଆ
ହ୍ରଦ	dur dur	Thump	darak	dub		dhad	lappu-	lab-dab	dhak	dhak
ସ୍ବରନ	duru duru dhuk- puk lab dub	thump lub lub		bad dava dava		dhad dhak dhak	tappu	dhak	dhak, dhak, dhud, dhud	
ଘୁଙ୍ଗୁଡ଼ି	bhnosh bhnosh	zzzz				ghor, ghurr				Ghun ghun ghudur ghudur
ଛିଙ୍କ	haaci	achoo	ache			achin,	a-choo	Haatch		Haachhi

jaacchho				acchoo	
ଚିତ୍କାର	ah,	ahha,		auaa,	uuff, aahh
	argghow,	hhauh-		aace	
	ouch yeow	hhauh			
ଶିଶୁ	oaa	wah		waan	kwan
କ୍ରନ୍ଦନ	oass	wah		waan	kwaan

ତୃତୀୟ ସାରଣୀ - ଯନ୍ତ୍ରପାତିରୁ ନିର୍ଗତ ଧ୍ବନିରୁ ସୃଷ୍ଟ ଧ୍ବନିଆତ୍ମକ ଶବ୍ଦ

ଯନ୍ତ୍ର/ ଭାଷା	ବଙ୍ଗଳା	ଇଂରାଜୀ	ହିନ୍ଦୀ	କନ୍ନଡ଼	ମାଲାୟାଲମ୍	ମରାଠୀ	ତାମିଲ	ତେଲଗୁ	ଉର୍ଦ୍ଦୁ	ଓଡ଼ିଆ
କାନ୍ଥପତ୍ତା	tik tik	tick toch	tie tie			tik tik	tik tik			tik tik
ଚେଲିଫୋନ	kring kring	ring ring ringaling, brring driring								tring tring
ଚେଲଗାଡ଼ି		choo choo woo woo	tree paa tee			choo choo		koo chuk chuk		ghun ghun
କବାଟ ବେଲ୍		Ding dong				ting tong				ting tong, ding dong
କାରଖାନା		vroom broom broom broom						raeyyyy		ghur ghur

ତେବେ ଓଡ଼ିଆ ଭାଷାରେ ହଜାର ହଜାର ଧ୍ବନିଆତ୍ମକ ଶବ୍ଦ ବର୍ତ୍ତମାନ ପ୍ରଚଳିତ । ସେ ସବୁର ସଂଗ୍ରହ ହେବା ନିହାତି ଆବଶ୍ୟକ । ପଣ୍ଡିତ ମୁଦୁଆଞ୍ଜୟ ରଥଙ୍କ ଦ୍ଵାରା ସଂଗୃହୀତ ଓଡ଼ିଆ ଭାଷାରେ ବ୍ୟବହୃତ ଧ୍ବନିଆତ୍ମକ ଶବ୍ଦଗୁଡ଼ିକର ଏକ ତାଲିକା ନିମ୍ନରେ ଦିଆଗଲା – “ତଗତଗ, ପିଟ୍‌ପିଟ୍, ଲହଲହ, ଫଟଫଟ, ଡାଉଁଡାଉଁ, ଜଳଜଳ, ଚରଚର, ଉଡ଼ୁଉଡ଼ୁ, ଫକରଫକର, ଚୁଁଚୁଁ, ଚକ୍‌ଚକ୍, ଚଙ୍ଗଚଙ୍ଗ, ଚୁପ୍‌ଚୁପ୍, ଲଡ଼ଲଡ଼, ଶକ୍‌ଶକ୍, ଥପ୍‌ଥପ୍, ଖଡ଼ଖଡ଼, ଝମ୍‌ଝମ୍, ରଣରଣ, ଟହଟହ, କନକନ, ତମତମ, ଫରଫର, ଖଟଖଟ, ଗୁରୁଗୁରୁ, ଘଡ଼ଘଡ଼, କେଁକେଁ, ଟପ୍‌ଟପ୍, ଶଲ୍‌ଶଲ୍, ସୁଁସୁଁ, ଫୁଁଫୁଁ, ଚଙ୍ଗଚଙ୍ଗ, ଫଡ଼ଫଡ଼, ପଟ୍‌ପଟ୍, ଝଣଝଣ, ସଣସଣ, ହଲହଲ, ରାଲରାଲ, ଦପଦପ, ପ’ରପ’ର, ଉଡ଼ୁଉଡ଼ୁ, ଗଣଗଣ, ଚେଁଚେଁ, ଠକଠକ, ଭସ୍‌ଭସ୍, ଚୁପ୍‌ଚୁପ୍, ସରସର, ହମ୍‌ହମ୍, ମସ୍‌ମସ୍, ଧଡ଼ଧଡ଼, ଖେଁଖେଁ, ରସ୍‌ରସ୍, ମଡ଼ମଡ଼, ଝାଙ୍ଗ ଝାଙ୍ଗ, ବଜ୍‌ବଜ୍, ଧ୍ବନ୍‌ଧ୍ବନ୍, ଟାପ୍‌ଟାପ୍, ରପ୍‌ରପ୍, କପକପ, ଚୁଡ଼ୁଚୁଡ଼ୁ, ଥରଥର, ଚହଚହ, ଦୁରୁଦୁରୁ, ଚୁକ୍‌ଚୁକ୍, ହୁକ୍‌ହୁକ୍, ଗୁଲ୍‌ଗୁଲ୍, ଚବ୍‌ଚବ୍, କଳକଳ, ଚଳଚଳ, ଘୁଁଘୁଁ, ରଗ୍‌ରଗ୍, ଭକ୍‌ଭକ୍, ଖିଲ୍‌ଖିଲ୍, ଛଟ୍‌ଛଟ୍, ହାଁ ହାଁ, ଚଳମଳ, ଲସପସ, ଲଟପଟ, କଡ଼ମଡ଼, ରଣଝଣ, ମସମସ, ଖଜବଜ, ଛଟପଟ, କଟକଟ, ସେଁସେଁ, ମିଞ୍ଜମିଞ୍ଜ, ଗମ୍‌ଗମ୍, ଲଙ୍ଗଲଙ୍ଗ, ମର୍‌ମର୍, ଦୁପ୍‌ଦୁପ୍, ଝିପ୍‌ଝିପ୍, ଝଡ଼ଝଡ଼, ଗଲଗଲ, ଡବ୍‌ଡବ୍, ଡହଡହ, ଢକଢକ, ସୁକ୍‌ସୁକ୍, ମେଁମେଁ, ଘେଁଘେଁ, ଗବ୍‌ଗବ୍, ଜିକ୍‌ଜିକ୍, ଘଡ଼ଘଡ଼, ଖୁସ୍‌ଖୁସ୍, ଗାଉଁଗାଉଁ, ହଲହଲ, ଫକ୍‌ଫକ୍, ସଡ଼ସଡ଼, ନକଠକ, ଗୁମ୍‌ଗୁମ୍, ଲଡ଼ବଡ଼, ନଟଖଟ, ରଟମଟ, ହରବର, ଗୁଣ୍‌ଗୁଣ୍, ଗୁଁପୁଁ, ଚକମକ, ମିଟିମିଟି, ସାଙ୍ଗିସାଙ୍ଗି, ଫସ୍‌ଫସ୍, ଟିଟିଟିଟି, ମୁଟ୍‌ମୁଟ୍, ପୁଟ୍‌ପୁଟ୍, ଦୁମ୍‌ଦୁମ୍, ଧୁଡ଼ଧୁଡ଼, ଗଲଗଲ, ଚବ୍‌ଚବ୍, ଚହଚହ,

- (୨) ସେଇ ଖର୍ ଖର୍ ଶବ୍ଦରେ ପବନ ଧାଇଁ ପଲାଏ ।
(ପୃ- ୦୯)
- (୩) ଏବେ ଖପ୍ ଖପ୍ ହେଇ କୁଦା ମାରି ଚାରି ପାଞ୍ଚ ମାଙ୍କଡ଼
ତା'ର ଗୋଟା ଦେହରେ ବିଛେଇ ହେଇ ବସିଗଲେ ।
(ପୃ- ୧୨)
- (୪) ଗୋଟିଏ ପଟର ତାଳ ଥର ଥର ଥରିଉଠିଲା ।
(ପୃ- ୧୩)
- (୫) କୁକୁରମାନଙ୍କର ଦଖଲରେ ଅତିକାୟ ସେଇ ମାଂସ
ପିଣ୍ଡୁଳାଟି ଥିବାବେଳେ କାଉ କାନରେ ହଠାତ୍ ଟପ୍
ଟପ୍ ଶବ୍ଦ ପଡ଼ିଥିଲା । (ପୃ- ୧୯)
- (୬) ଝିରି ଝିରି ଶବ୍ଦର ସେ ହସ ହସିଦେଇ ସତେ ଯେମିତି
ବରଗଛ ଗ୍ରହଣ କଲା କାଉର କୃତଜ୍ଞତା । (ପୃ- ୧୯)
- (୭) ବରଗଛର ପତ୍ର ପରସ୍ପରକୁ ଝିରି ଝିରି ଛୁଇଁଗଲେ ।
(ପୃ- ୨୩)
- (୮) ଅକାରଣେ କୋଳର ପିଲାଟିକୁ ଖାଉ...ଖାଉ... କରି
ଆଦର କରିପକାଇଲା । (ପୃ- ୨୬)
- (୯) ଛାତିର ଧୁକ୍ ଧୁକ୍ ପୁନର୍ବାର ମନେ ପକାଇଦେଲା ତାକୁ
କୁଆଡ଼େ ସେ ଯିବ । (ପୃ- ୨୯)
- (୧୦) ଏ ଅରଣ୍ୟ ଖଣ୍ଡର ଯେତେ ଦୂର ଯାଏଁ ଆଖି ପାଏ
ଶାଳର, ଯେତେ ଯେତେ ଦୂର ପର୍ଯ୍ୟନ୍ତ ଗଛ ବୃକ୍ଷର
ଫାଙ୍କ ଦେଇ ଉପରଟା ଦେଖା ପାଏ, ଦେଖେ ସେଠି ବି
ସେଇ ତାଳପତ୍ରର ଜମାଟ ଭିତରେ ବି ଚକ୍ ଚକ୍ କରୁଛି
ଆକାଶର ରୂପ । (ପୃ- ୩୩)
- (୧୧) ଘର ଫେରନ୍ତା ଉଲ୍ଲାସରେ ସେ ଗୁଣ୍ଡ ଗୁଣ୍ଡ ସ୍ଵର ବି
ଶୁଣିନାହାନ୍ତି କେହି । (ପୃ- ୪୦)
- (୧୨) ଦଳଟା ଭିତରେ ଗୋଟିଏ ଥମ ଥମ ଭାବ ।
(ପୃ- ୪୧)
- (୧୩) ପବନ ସାଇଁ ସାଇଁ ଖେଳି ଯାଉଛି ଚତୁର୍ଦ୍ଦିଗ ।
(ପୃ- ୪୬)
- (୧୪) ଚକ୍ ଚକ୍ କରିଦେଲା ଅରଣ୍ୟର ଅନ୍ଧାରକୁ ।
(ପୃ- ୬୦)

- (୧୫) ଶାଳ, ବର୍ଷା, ବିଜୁଳି, ପବନର ଉପାତ ଭିତରେ
ଦେଖୁଥିଲା ସେ ଶବ୍ଦ ହେବା ସଙ୍ଗେ ସଙ୍ଗେ ହୁଡ଼ ହୁଡ଼
ଜଳିଉଠିଲା ତା'ପାଖର ତାଳ ଗଛ ଟିଏ । (ପୃ- ୭୧)

ଦୈତ ଦ୍ଵିଅକ୍ଷରୀ ଧ୍ଵନିମାତ୍ରିକ ଶବ୍ଦ ପ୍ରାୟତଃ ଶୁଦ୍ଧ ମଧୁର
ହୋଇଥାଏ ଏବଂ ଏକ ପ୍ରକାର ଶବ୍ଦମାନଙ୍କର ନୃତ୍ୟାତ୍ମକ ଅବବୋଧ
ସୃଷ୍ଟି କରେ । ଓଡ଼ିଆ ଭାଷାରେ ଏ ଧରଣୀୟ ଶବ୍ଦର ବ୍ୟବହାର
ପ୍ରଚୁଳ । ଭୟ, ସ୍ନେହ, ଆଦର, ଉଲ୍ଲାସ, ଚିନ୍ତା, କୌତୁକ ଆଦି
ଭାବକୁ ବ୍ୟକ୍ତିତ କରିବା ପାଇଁ ଲେଖକ ଉପଯୁକ୍ତ ଧ୍ଵନିମାତ୍ରିକ
ଶବ୍ଦମାନଙ୍କର ସଫଳ ପ୍ରୟୋଗ କରିଛନ୍ତି ଆଲୋଚ୍ୟ ଉପନ୍ୟାସରେ ।

(ଗ) ଦୈତ ତ୍ରି-ଅକ୍ଷରୀ ଧ୍ଵନିମାତ୍ରିକ ଶବ୍ଦ :

ଏକ ବିଶେଷ ଉଦ୍ଦେଶ୍ୟ ରଖି ଲେଖକ ବେଳେବେଳେ
ତିନି ଅକ୍ଷର ବିଶିଷ୍ଟ ଧ୍ଵନିମାତ୍ରିକ ଶବ୍ଦକୁ ଯୋଡ଼ାଯୋଡ଼ି କରି ବାକ୍ୟରେ
ବ୍ୟବହାର କରିଥାନ୍ତି । ଯଥା- ଝପର ଝପର, କଟର କଟର,
କିଟିରି କିଟିରି ଇତ୍ୟାଦି । ‘ସ୍ଥାବର ଜଙ୍ଗଲ’ ରେ ଏହାର ଅନେକ
ଦୃଷ୍ଟାନ୍ତ ରହିଛି -

- (୧) ତିମିରି ଗଛରୁ ବାହୁଡ଼ିଟିଏ କିଟିର୍ କିଟିର୍ କରି ଉଠିଲା ।
(ପୃ- ୩୦)
- (୨) ତା'ର ହୁଃ..... ହୁଃ ତାକ ବାହି ଆଣିଲାନି କହାରି
ଖୁର୍ଚ୍ଚର..... ଖୁର୍ଚ୍ଚର... ଶବ୍ଦ । (ପୃ- ୩୯)
- (୩) ସନ୍ଧ୍ୟାର ସେ ଅନ୍ଧାର ଗନ୍ଧାର ନିସ୍ତକ୍ଷତାକୁ ହଠାତ୍ ଓଲଟ
ପାଲଟ କରିଦେଲା ପଲଟାଯାକ ମାଙ୍କଡ଼ଙ୍କ
କିର୍ଚ୍ଚର.....କିର୍ଚ୍ଚର ଶବ୍ଦ । (ପୃ- ୪୨)
- (୪) କକକ...କକକ... କ୍ଷୀଣ ଏ ଶବ୍ଦ ପରେ ପରେ ମାଟି
ଘେରର ହଳଦିଆ ଥଣ୍ଡ ଭିତରୁ ବାହାରି ଆସିଲା ମେଞ୍ଚାଏ
ଲାଲୁଆ ବସ୍ତୁବିଶେଷ । (ପୃ-୬୫)
- (୫) କକକ...କକକ... ଅଣ୍ଡିରା କୋଟିଲାଖାଇର ସେ ରାବ
ଶୁଣିବାକୁ ଶାଳକୁ ଭଲ ଲାଗୁଥିଲା । (ପୃ- ୭୬)
- (୬) ଗୁମ୍ ହୋଇଥିବା ପବନ ପୁଣି ଅଚାନକ ହାଲୁକା ହାଲୁକା
ହେଇ ଶାଳ ପାଖକୁ ଆସୁଥିଲା । (ପୃ- ୭୯)

ଏଠି ବ୍ୟବହୃତ ଦୈତ ତ୍ରି-ଅକ୍ଷରୀ ଧ୍ଵନିମାତ୍ରିକ ଶବ୍ଦମାନ
କେତେବେଳେ ସମ୍ବେଦନା କେତେବେଳେ ଭୟ ତ ଆଉ
କେତେବେଳେ ଆପଣାପଣର ଭାବୋଦ୍ବେଗ କରୁଛନ୍ତି ।

(ଘ) ବର୍ଷ ଅମେଳଯୁକ୍ତ ଧୂନ୍ୟାମ୍ବକ ଶବ୍ଦ :

ଧୂନ୍ୟାମ୍ବକ ଶବ୍ଦ ପ୍ରୟୋଗ କାଳରେ ବେଳେବେଳେ ବର୍ଷଗତ ସମତା ରହେ ନାହିଁ । ଗୋଟିଏ ବସ୍ତୁରୁ ସବୁବେଳେ ସମାନ ଧରଣର ଧୂନି ବାହାରେ ନାହିଁ । ଧୂନିଗତ ଭିନ୍ନତାରୁ ବର୍ଷଗତ ଅସମାନତା ସ୍ୱାଭାବିକ । କେଁ... କଟର, ସୁଆଁ, ଫିସ୍ ଫାସ୍ ଆଦି କେତେକ ଏ ଧରଣୀୟ ଧୂନ୍ୟାମ୍ବକ ଶବ୍ଦ । ‘ସ୍ଥାବର ଜଙ୍ଗମ’ରୁ ନିମ୍ନରେ ଏ ବର୍ଗୀୟ କେତୋଟି ଦୃଷ୍ଟାନ୍ତ ଦିଆଗଲା-

- (୧) ପଡ଼ି ଯାଉ ଯାଉ ‘ଡ’ ‘ଡ଼’ ଡେଣା ମେଲାଇ ଶାଗୁଣୀମାନେ ସମ୍ଭାଳିଗଲେ । (ପୃ- ୧୧)
- (୨) ମନଟା ଖାଲି ଛକପକ ଲାଗୁଛି । (ପୃ- ୨୮)
- (୩) କିଟିରି ମିଟିରି କରି ଛୁଆକୁ ଆଦର କରିଥାନ୍ତି । (ପୃ- ୪୧)
- (୪) ଆଉ ଶୁଣା ଯାଉନଥିଲା ପକ୍ଷୀଙ୍କ କାଁ ଭାଁ ରାବ । (ପୃ- ୪୨)
- (୫) ମାଁ କୋଟିଲାଖାଇ ତା ପିଲାଙ୍କ ଚିଁ...ଚିଁ...ରେ ମାଟି ଲେପ ଭାଙ୍ଗି ପିଲାଙ୍କୁ ବାହାରକୁ ଆଣିବ ନାହିଁ । (ପୃ- ୬୭)

(ଙ) ମାଳଯୁକ୍ତ ଧୂନ୍ୟାମ୍ବକ ଶବ୍ଦ :

ଧୂନ୍ୟାମ୍ବକ ଶବ୍ଦ ବେଳେବେଳେ ମାଳମାଳ ବା ଗୁଚ୍ଛାକାରରେ ବ୍ୟବହୃତ ହୋଇଥାଏ । ଧୂନ୍ୟାମ୍ବକ ପରିବେଶକୁ ଆହୁରି ଗଭୀର ତଥା ବାସ୍ତବ କରିବା ଇଚ୍ଛାରେ ଲେଖକ ମଧ୍ୟ ଧୂନ୍ୟାମ୍ବକ ଶବ୍ଦକୁ ଗୁଚ୍ଛକରି ଭାଷାରେ ପ୍ରୟୋଗ କରିଥାନ୍ତି । ‘ସ୍ଥାବର ଜଙ୍ଗମ’ ରେ ଏପରି ଦୃଷ୍ଟାନ୍ତ ଲକ୍ଷଣୀୟ । ଯଥା-

- (୧) ‘ଡ’ ‘ଡ଼’ ‘ଡ’ ‘ଡ଼’ ଉଡ଼ି ଆସି ଦଳେ ଶାଗୁଣୀ ତା’ର ନହକାତାଳ ଦି’ଟାରେ ବସି ପଡ଼ିଲେ । (ପୃ- ୧୧)
- (୨) ସବୁ ଶାଗୁଣୀ ଏକା ସଙ୍ଗେ ହସି ଉଠିଲେ । ଖୁର୍, ଖୁର୍ । ଖୁର୍ ଖୁର୍ । (ପୃ- ୧୧)
- (୩) ରାଗିଲେ ଖୁଁ ଖୁଁ ଖୁର୍ଚ୍ ଫେର ଗାଲି ଲାଗିବେ । (ପୃ- ୧୨)
- (୪) ଝଣ ଝଣ..... ଝଣ ଝଣ..... ହେଇ ଉଠିଲା ବରଗଛର ପତ୍ରସବୁ । (ପୃ- ୪୬)

(୫) କୁପ୍... କୁପ୍... କୁପ୍... କୁପ୍ । (ପୃ- ୫୯)

(୬) ଟ୍ୟା... ଟ୍ୟା... ଟ୍ୟା... ଟ୍ୟା... । ଗଞ୍ଜା ଉପର ଦେଇ ଉଡ଼ି ଝଲିଗଲା ପକ୍ଷୀଟିଏ । (ପୃ- ୬୧)

ଏଗୁଡ଼ିକରେ ଅନେକତ୍ର ସ୍ୱାଭାବିକତା ଫୁଟି ଉଠୁଥିବାବେଳେ ଅନେକତ୍ର କୃତ୍ରିମ ପ୍ରୟୋଗ ମଧ୍ୟ ଦେଖାଯାଏ ।

(ଚ) ପ୍ରକରଣ ଭିତ୍ତିକ ଧୂନ୍ୟାମ୍ବକ ଶବ୍ଦ :

ବର୍ଷନାକୁ ବାସ୍ତବ କରିବା ପାଇଁ ଲେଖକ ଗୋଟିଏ ପାଠ୍ୟ ଉତ୍ତରେ ଅନେକ ପ୍ରକାରର ଧୂନ୍ୟାମ୍ବକ ଶବ୍ଦକୁ ନେଇ ଆସି ସଂଯୋଜିତ କରେ । ଦୃଷ୍ଟାନ୍ତ ସ୍ୱରୂପ- ଲେଖକ ଯେତେବେଳେ କୌଣସି ଏକ ସନ୍ଧ୍ୟା ସମୟର ବର୍ଷନା କରେ ସେ ସମୟରେ ବିଲୁଆର ହୁକେ ହୁ, ଝିଙ୍କାରାର ଚିଁ ଚିଁ, ବେଙ୍ଗର କଟର୍ କଟର୍, ପେରର କୁ-କୁ-କୁ, ଗାଈ-ବଳଦଙ୍କ ହମ୍ବାରଡ଼ି ସହିତ ମଣିଷର ଯାବତୀୟ ଧୂନିକୁ ଏକତ୍ର ଗୋଟିଏ ପାଠ୍ୟ ମଧ୍ୟରେ ସମାବେଶ କରାଏ । ଏ ପ୍ରକାର ଧୂନ୍ୟାମ୍ବକ ଶବ୍ଦ ବ୍ୟବହାରରେ ଲେଖକଙ୍କର ମୂଳ ଉଦ୍ଦେଶ୍ୟ ହେଲା କୌଣସି ଏକ ଅବସ୍ଥା, ଘଟଣା ବା ପରିବେଶର ସଠିକ୍, ବାସ୍ତବ ତଥା ନିଛକ ଚିତ୍ର ଅବବୋଧ କରାଇବା । ଆଲୋଚ୍ୟ ଉପନ୍ୟାସରେ ଏହାର ଦୃଷ୍ଟାନ୍ତ ହେଲା -

- (୧) କୁଟୁଟିଏ ରଡ଼ିଛାଡ଼ି ଦୌଡ଼ି ପଳାଉଥିବ, ଡାଳଟିଏ ମଡ଼ କରି ଭାଙ୍ଗି ପଡୁଥିବ, ପବନ ବୋହି ଯାଉଥିବ ସୁସ୍ଥ ହେଇ, କି ଶୁଣାଯାଉଥିବ ପକ୍ଷୀଙ୍କ କୁଜନ । କିଛି ବି ଗୋଟେ ଘଟିବା ଦରକାର । ନଚେତ୍ ଠିକ୍ ସେହି ଗଭୀର ପ୍ରଶାନ୍ତି-ସେଇ ନିବିଡ଼ ସ୍ତବ୍ଧତା ଭିତରେ କୁକୁରଯାକ ବିପଦ ଦେଖିଲା ଭଳି ଚିର୍ ଚିରେଇ ଉଠି ଦୌଡ଼ନ୍ତି ଏଣେ ତେଣେ । (ପୃ- ୨୩)
- (୨) ଛାତି ଭିତରଟା ଧୀର ହୋଇ ଧକ୍ ଧକ୍ ହେଉଥିଲା । ଯଉ ମୁହୂର୍ତ୍ତରେ ମାଈ ମାଙ୍କଡ଼ ନିଜକୁ ନିଜେ ଏ ପ୍ରଶ୍ନ ପଚାରିଦେଲା, ‘କୁଆଡ଼େ’ - ଅନୁଭବ କଲା ତା ଛାତିର ଧକ୍‌ଧକ୍ ବଡ଼ି ଯାଇଛି ହଠାତ୍ । ଗୋଟିଏ ଧକ୍‌ରୁ ଆଉ ଗୋଟିଏ ଧକ୍ ହେବା ମଝିର ସମୟ ବ୍ୟବଧାନ କମି କମି ଆସୁଛି । (ପୃ- ୨୮)
- (୩) ଚାଉଁ କରି ଦେହରେ କ’ଣ ବାଜିଲା । ‘ଆତ୍ମରକ୍ଷା’ ! ଚର୍ କରି କାଉ ମନକୁ ଝଲି ଆସିଲା ଏ କଥା ପଦକ । ସାଏଁ

କରି ଉଡ଼ି ଖୁଲିଗଲା ସେ ଘାଉଆ ମଇଁଷିଟି କାନ୍ଧରୁ ।
ବେଶୀ ଦୂର ନୁହେଁ, ଟିକେ ବାଟ ଯାଇ ଚକ୍କର କାଟି
ପୁଣି ବସି ପଡ଼ିଲା ତା’ ପିଠିରେ । ଦଲ୍ ଦଲ୍ ସେ ଘା’
ମନ୍ଦାକରେ ଥଣ୍ଡ ପୁରାଇବାକୁ ତା’ର ଡର ସହୁନଥିଲା ।
(ପୃ- ୪୩)

(୪) କୁପ୍... କୁପ୍... କୁପ୍... କୁପ୍... କୁପ୍...କୁପ୍... ଏକା
ରାହାକେ ଡାକି ହେଇଗଲା ଏ ଶବ୍ଦ । ଶିଉଳି ଆଉ ଗଣ୍ଡିର
କଥା ସେ ଦିନ ବନ୍ଦ ହୋଇ ଯାଇଥିଲା । ଫୁଲ ପରି ନରମ
ସେ ମାଟିକୁ ଆଶ୍ରା କରିଥିଲା ବଡ଼ ଚକଡ଼ାଏ ଘାସ ଆଉ
ଅରାଏ ବୁଦ୍‌ବୁଦକିଆ ଜଙ୍ଗଲ । ଶବ୍ଦଟି ଭାସି ଆସୁଥିଲା
ସେଇଠୁ । ଓଦା ମାଟିର ଶାଗୁଆ ଘାସ ଆଉ ନରମ ଖରା
ମଝିରେ ଥିଲେ ଯୋଡ଼ିଏ କୁମ୍ଭାରୁଆ । କୁପ୍..... କୁପ୍.....
କୁପ୍..... କୁପ୍..... କୁପ୍..... କୁପ୍ । x x x x । କୁପ୍.....
କୁପ୍..... କୁପ୍ ଶବ୍ଦର ଗୋଟିଏ ଅନନ୍ତ ଲହର ଖେଳିଯାଇଛି
ସେ ଖଣ୍ଡକରେ । (ପୃ- ୪୯) ।

(ଛ) ପ୍ରତ୍ୟକ୍ଷମୁକ୍ତ ଧ୍ବନିମାତ୍ମକ ଶବ୍ଦ :

ଅନେକ ସମୟରେ ଲେଖକ ଏକକ ଉଚ୍ଚାରିତ ଧ୍ବନିମାତ୍ମକ
ଶବ୍ଦରେ ପ୍ରତ୍ୟକ୍ଷ ଯୋଗକରି ନୂତନ ଧ୍ବନିମାତ୍ମକ ଶବ୍ଦ ତିଆରି କରେ ।
ଯଥା- ମଲମଲି, କଟକଟିଆ, ‘ଟକିନା ଇତ୍ୟାଦି । ଏ କ୍ଷେତ୍ରରେ
ଧ୍ବନିମାତ୍ମକ ଶବ୍ଦରେ ଏଇ, କିନା, କିନି, ଇ ଆଦି ପର ପ୍ରତ୍ୟକ୍ଷ
ଯୋଗଦ୍ୱାରା ନୂତନ ଶବ୍ଦ ସୃଷ୍ଟି କରି କୌଣସି ଏକ ପରିବେଶକୁ
ସୂଚକବା ଭଳି ଚିତ୍ରଟିଏ ପାଠକ ପାଖରେ ପହଞ୍ଚାଇ ଦିଏ ଲେଖକ ।
ଆଲୋଚ୍ୟ ଉପନ୍ୟାସରେ ପ୍ରୟୋଗ କରାଯାଇଥିବା ନିମ୍ନୋକ୍ତ
ଦୃଷ୍ଟାନ୍ତରୁ ଆମେ ଏହାକୁ ଅନୁଭବ କରିପାରିବା ।

- (୧) ନଚେତ୍ ଠିକ୍ ସେଇ ଗଭୀର ପ୍ରଶାନ୍ତି- ସେଇ ନିବିଡ଼
ସ୍ତବ୍ଧତା ଭିତରେ କୁକୁରଯାକ ବିପଦ ଦେଖିଲା ଭଳି
ଚିରୁଟିରେଇ ଉଠି ଦୌଡ଼ନ୍ତି ଏଣେତେଣେ । (ପୃ- ୨୩)
- (୨) ଫୁଲ ପରି ନରମ ସେ ମାଟିକୁ ଆଶ୍ରା କରିଥିଲା ବଡ଼
ଚକଡ଼ାଏ ଘାସ ଆଉ ଅରାଏ ବୁଦ୍‌ବୁଦକିଆ ଜଙ୍ଗଲ । (ପୃ-
୪୯)

(ଜ) ଯୋଜକ (-) ଚିହ୍ନମୁକ୍ତ ଧ୍ବନିମାତ୍ମକ ଶବ୍ଦ :

ଭାଷାରେ ଗୋଟିଏ ଶବ୍ଦ ଯେତେବେଳେ ଦୁଇଟି ଧାଡ଼ିରେ
ରହୁଥାଏ । ପ୍ରଥମ ଧାଡ଼ିର ଶବ୍ଦାଂଶ ପରେ ‘ହାଇଫେନ’ ଅର୍ଥାତ୍

‘ଅବଗ୍ରହ’ ବା ଯୋଜକ (-) ଚିହ୍ନର ବ୍ୟବହାର କରାଯାଏ ।
ପୁନଶ୍ଚ ସମାସ ନିଷ୍ପନ୍ନ ପଦମାନଙ୍କ ମଧ୍ୟରେ ଏହି ଚିହ୍ନ ଦିଆଯାଏ ।
ଧ୍ବନିମାତ୍ମକ ଶବ୍ଦମାନଙ୍କ ମଧ୍ୟରେ ଯୋଜକ ଚିହ୍ନ ପ୍ରୟୋଗ କରି
ଲେଖକମାନେ ଚମତ୍କାରିତା ଆଣିଥାନ୍ତି । ଯଥା- ଗଁ-ଗଁ, ଫେଁ-
ଫେଁ, ମେଁ-ମେଁ, କୁଆଁ-କୁଆଁ ଇତ୍ୟାଦି । ‘ସ୍ଥାବର ଜଙ୍ଗମ’ରୁ ନିମ୍ନୋକ୍ତ
ଉଦାହରଣକୁ ଦେଖାଯାଇପାରେ ।

(୧) କାଉ କା-କା-ରାବି କିଛି ଦୂର ଡେଣା ହଲାଇ
ଉପରକୁ ଉପର ଉଡ଼ିଗଲା । (ପୃ- ୨୫)

(ଝ) ‘କରି’ ଅସମାପିକା କ୍ରିୟାମୁକ୍ତ ଧ୍ବନିମାତ୍ମକ ଶବ୍ଦ :

ଏକକ ଉଚ୍ଚାରିତ ଧ୍ବନିମାତ୍ମକ ଶବ୍ଦ ସହିତ ‘କରି’ ଅସମାପିକା
ଯୋଗକରି ନୂତନ ଧ୍ବନିମାତ୍ମକ ଶବ୍ଦ ସୃଷ୍ଟି କରେ ଲେଖକ । ଏ
ଧରଣର ଧ୍ବନିମାତ୍ମକ ଶବ୍ଦ ପ୍ରାୟତଃ ଶାନ୍ତତାକୁ ପ୍ରକାଶ କରେ ।
ନିମ୍ନରେ କଲକାଶ ପଟ୍ଟନାୟକଙ୍କ ବ୍ୟବହାରଗତ ବୈଚିତ୍ର୍ୟକୁ ଲକ୍ଷ୍ୟ
କରାଯାଇପରେ-

- (୧) ଦେଖ ତା’ ଦେହରେ ବସିଥିବା ଚଢ଼େଇମାନେ ଫୁରୁରୁ
କରି ଉଡ଼ି କାହିଁ ଖୁଲିଯିବେ । (ପୃ- ୯)
- (୨) ତା ରାଗ ଦେଖି ଯୋଉ ବାଇଚଢ଼େଇ କେଉଁ ପୁଣି
ବସିଥିଲେ, ଫୁରୁରୁ କରି ଉଡ଼ିଗଲେ । (ପୃ-୧୪)
- (୩) କହିଲା ଆଉ ଝଟକରି ଶାଳରୁ ଆମ୍ବ, ଆମ୍ବରୁ ମହୁଲ,
ମହୁଲରୁ ଶିରାଷ ଗଛ ତେଜ୍ ତେଜ୍ କୁଆଡ଼େ ଉଭାନ
ହୋଇଗଲା । (ପୃ- ୧୪)
- (୪) ନଚେତ୍ ସେ ଅପେକ୍ଷାରେ ହିଁ ରହିଥିବ ଓ ତା’ର ସବୁଠୁ
ପ୍ରିୟ ବସ୍ତୁ ଆଖିଟିକୁ ଏଇ ଶାଗୁଣା କେହି ଟପ୍ କରି ଗିଳି
ପକେଇବେ । (ପୃ- ୧୬)
- (୫) ଥରେ, ଦି’ଥର ରୁପୁରୁପୁ ଖପ୍ କରି ତେଜ୍ ପଡ଼ି ମଇଁଷିର
କାନ ପାଖରେ ବସି ନ ପଡ଼ି ନୁହେଁ ମାତ୍ର ଠିକ୍ ସେତିକି
ବେଳେ କେହି ନା କେହି କୁକୁରର ଦାନ୍ତ ନିକୁଟି, ଆଖି
ସଂକୁଚେଇ, ଓଠ ବଙ୍କେଇ ଖଃ କରି ତାକୁ ଘୁଡ଼ୁକି ଦିଅନ୍ତି ।
(ପୃ- ୧୬)
- (୬) ତାପରେ ହଠାତ୍ ଡେଣା ସ୍ଥିର କରି ଗୋଡ଼କୁ ପେଟ ଆଡ଼କୁ
ଚାପି ଦେଇ ସାଇଁ କରି ଖସିପଡ଼ି ବସିଗଲା ଠିକ୍ ସେଇ
ଘାଉଆ ମଇଁଷି ପିଠିରେ । (ପୃ- ୨୫)

(୧) ଆଗପଛ ବିରୁଦ୍ଧ ନକରି କେଜାଣି କେମିତି ସେ ହାତଟା ସେଇ ମୁହଁରେ ଭିତରେ ଛାଡ଼ିଦେଇ ଖପ୍ କରି ତେଜ ପଡ଼ିଲା ମାଟିକୁ । (ପୃ- ୨୭)

(୮) ଯେମିତି ସେ ପକ୍ଷୀଦଳ ଗୋଡ଼ାଗୋଡ଼ି ହଉହଉ, ଧୁଲି ଗଡ଼ାଗଡ଼ି ହଉହଉ ଚବ୍ କରି ଉଠି ଆସି ତା' ଡାଳରେ ବସିଯାଆନ୍ତି ଘଡ଼ିଏ । (ପୃ- ୩୨)

(୯) କୋରଡ଼ ଅଣ୍ଟି ସେ ଫଳତକ ଚୁପ୍ କରି ଗିଳି ଦେଉଛି । (ପୃ- ୬୫)

ଏହା ବ୍ୟତୀତ ଫୁରୁର (ପୃ-୯), ନତନତ (ପୃ- ୧୧), ଗହଗହ ଚହଚହ (ପୃ- ୧୩), ସରର (ପୃ- ୧୭), କନକନ (ପୃ- ୪୭, ୪୭), ହମ୍ମା (ପୃ- ୪୬ ଓ ୬୮), ଖପ୍ (ପୃ- ୫୧) ଆଦି ଧ୍ବନିମୟ ଶବ୍ଦ ମଧ୍ୟ 'ସ୍ଥାବର ଜଙ୍ଗଲ'ରେ ଔପନ୍ୟାସିକ ବହୁତ ବ୍ୟବହାର କରିଥିବାର ଦେଖାଯାଏ । ସୁତରାଂ ଆଲୋଚ୍ୟ ଉପନ୍ୟାସରେ ଧ୍ବନିମୟ ଶବ୍ଦର ଏକ ବୈଚିତ୍ର୍ୟମୟ ପ୍ରୟୋଗ ପାଠକ ଲକ୍ଷ୍ୟ କରିପାରେ । ଔପନ୍ୟାସିକଙ୍କ କଳାକୁଶଳତା ଏଠି ସ୍ପଷ୍ଟ ଅନୁମେୟ । ଏଭଳି ଶବ୍ଦ ସମୂହ 'ସ୍ଥାବର ଜଙ୍ଗଲ'ର ଭାଷାକୁ ଅଧିକ ଚିତ୍ରଧର୍ମୀ, ଆବେଗପୂର୍ଣ୍ଣ ତଥା ପ୍ରଭାବଶାଳୀ କରାଇବାରେ ସକ୍ଷମ ହୋଇପାରିଛି । ^(୬)

ପ୍ରାକଟ୍ୟାକା :

୧. ସାହୁ, ପ୍ରଫେସର ବାସୁଦେବ, ଭାଷା ବିଜ୍ଞାନର ରୂପରେଖ, ପ୍ରେସ୍ ପବ୍ଲିଶର୍ସ, ବିନୋଦ ବିହାରୀ, କଟକ, ନବମ ପୁନଃ ମୁଦ୍ରଣ ୨୦୧୩, ପୃଷ୍ଠା- ୪୫-୪୯ ।
୨. ରଥ, ପଣ୍ଡିତ ମୃତ୍ୟୁଞ୍ଜୟ, ଧ୍ବନିମୟ ଭାଷା, ଉତ୍କଳ ସାହିତ୍ୟ, ଷଷ୍ଠ ଭାଗ, ଦ୍ଵାଦଶ ସଂଖ୍ୟା, ପୃ-୨୭୬-୨୭୯ ।
୩. ପ୍ରଧାନ, ଡ. ସବିତା, ଭାଷାଶୈଳୀ ଅବବୋଧ, ଅଗ୍ରଦୂତ, ବାଙ୍କାବଜାର, କଟକ-୭୫୩୦୦୨, ପ୍ରଥମ ପ୍ରକାଶ ୨୦୦୫, ପୃ-୭୩ ।
୪. ସାରଣୀତ୍ରୟରେ ଥିବା ତଥ୍ୟ ଇଂରାଜୀରେ ବିଭିନ୍ନ ଉତ୍ସରୁ ସଂଗ୍ରହ କରାଯାଇଅଛି ।
୫. ପଟ୍ଟନାୟକ, କଲ୍ୟାଣ, ସ୍ଥାବର ଜଙ୍ଗଲ, କାଦମ୍ବିନୀ ମିଡ଼ିଆ ପ୍ରା.ଲି., ଭୁବନେଶ୍ଵର-୨୦, ଶୈଳଶ୍ରୀ ବିହାର, ଭୁବନେଶ୍ଵର-୭୫୧୦୨୧, ପୃ- ୬ ।
୬. ସାହୁ, ଅଧ୍ୟାପକ ବିଶ୍ଵନାଥ, ଶବ୍ଦ ବଗିଚା (ମନୋଜ କୁମାର ପଣ୍ଡାଙ୍କ ଗନ୍ଧ : ଏକ ଶୈଳୀତାତ୍ତ୍ଵିକ ଅନୁଶୀଳନ), ଏଥେନା ବୁକ୍ସ, ଭୁବନେଶ୍ଵର, ପ୍ରଥମ ପ୍ରକାଶ-୨୦୧୮, ପୃ- ୪୫-୫୧ ।

ଓଡ଼ିଶା ଭାଷା ଓ ସାହିତ୍ୟ ବିଭାଗ
ବରପାଲି ମହାବିଦ୍ୟାଳୟ, ବରପାଲି
ଦୂରଭାଷ : ୭୦୦୮୮୧୪୯୮୯

